

اچانک اس ”روٹین“ میں ذرا سی گڑبڑ ہو گئی۔ ایک روز ایک سردارجی آگئے معلوم ہوا کہ قتل کے مقدمے میں ماخوذ ہیں۔ ان پر یہ الزام تھا کہ انھوں نے گوندیا کے ایس۔ ڈی۔ ایم کی لڑکی کو مار کر کنویں میں ڈال دیا تھا۔ سردارجی چاول کی کئی ملوں کے مالک تھے میں نے انھیں پہچان لیا۔ ملاقات ہوئی لیکن شاید وہ پریشان تھے اس لئے بہت اچھی طرح نہیں ملے۔ ان کے کارخانوں میں مزدوروں کو بہت کم اجرت ملتی تھی۔ میں نے ان کے مزدوروں کی باقاعدہ ایک تنظیم بنائی اور چند روز بعد باقاعدہ ایک نوٹس دے دیا۔ سردارجی نکھ پیتی تھے، ایسی باتیں سننے کے عادی نہ تھے۔ وہ اس قانونی نوٹس کو دھمکی سے تعبیر کرنے لگے اور انھیں یہ بات سخت ناگوار گزری کہ ہم ان کے کاروبار میں کیوں دخل دیں۔ بار بار کہتے تھے کہ صاحب یہ میرا ذاتی معاملہ ہے اس سے آپ کا کیا تعلق۔ میں نے ان کو ٹریڈ یونین کے بارے میں سمجھایا۔ قاعدے قانون کا حوالہ دیا۔ لیکن جن لوگوں کے پاس رویہ ہوتا ہے وہ شاید قاعدے قانون کو بہت اہمیت نہیں دیتے۔ وہ یہی کہتے رہے کہ ”میرے کارخانے ہیں، میں جو چاہے اجرت دوں، آپ کون ہوتے ہیں بیچ میں بولنے والے؟“ بہر حال جسٹریڈ یونین تھی، تمام مزدور یونین کے ساتھ تھے۔ بڑی معمولی اجرت پر کام کر رہے تھے۔ جنگ نے گرائی کو بڑھا دیا اور جنگ کے بعد یہ گرائی اور زیادہ ہوش ربا ہو گئی تھی اس لئے مزدوروں کے مطالبے جا بڑھے۔ بہر حال ہڑتال ہوئی، چھ دن تک خاصا ہنگامہ رہا اور بالآخر انھیں یونین سے معاملہ طے کرنا پڑا۔ سردارجی ناراض ہو گئے لیکن مزدوروں کے مطالبے کے سامنے انھیں جھکنا پڑا۔ میزن کا زمانہ تھا، ان کے سامنے کوئی راستہ نہ تھا۔ چھ دن میں ہی خاصا نقصان ہوا۔

بہر حال آج وہ سردارجی وہاں ایک ملزم کی حیثیت سے جیل میں تھے چونکہ ایس۔ ڈی۔ ایم سپلائی آفیسر بھی تھے اس کے بچے کا معاملہ تھا۔ اخباروں میں شور مچ چکا تھا اس لئے ضلع انتظامیہ سردارجی کے ساتھ کسی طرح کی رعایت کے لئے تیار نہ تھی اور رائے عامہ کا بھی زبردست دباؤ تھا۔ بات یہ تھی کہ سردارجی نے ایک دن پہلے سپلائی آفیسر کو اپنی چاول مل کے ایک معاملہ میں دھمکی دی تھی کہ ”میں آپ کو دیکھ لوں گا“۔ دو روز بعد یہ واقعہ پیش آیا کہ ان کی لڑکی غائب ہو گئی اور اس کی لاش ایک کنویں میں ملی۔ ہر ایک کو یقین تھا کہ یہ کام سردارجی نے کروایا